




## آواز

تصویریوں میں دکھایا گیا ہے کہ کچھ آوازوں ہو رہی ہے۔  
کیا ایسی آواز آپ نے سنی ہیں؟ جو آواز آپ نے سنی ہیں چونکوں میں  نشان لگائیے۔ اگر نہ سنی ہو تو  نشان لگائیے۔ ان آوازوں کے لیے آپ کے علاقے کی زبان میں کون سے الفاظ استعمال کیے جاتے ہیں؟ ان لفظوں کو تصویریوں کے پیچے لکھیے۔

بتائیے تو بھلا!



۱۳: مختلف آوازوں کی مثالیں

آواز کو سائنسی زبان میں صوت کہتے ہیں۔  
کچھ آوازیں بلند ہونے سے آسانی  
کے ساتھ سنائی دیتی ہیں تو کچھ آوازیں پست  
ہونے سے ان پر توجہ دیے بغیر انہیں سنانہیں  
جاسکتا۔ کچھ آوازیں ہمیں پسند آتی ہیں اور  
کچھ آوازوں سے ہمیں تکلیف ہوتی ہے۔



۱۳۶۲: اسپیکر


- ۱۔ مدرسے میں وقفہ کے دوران کون کون سی آوازیں سنائی دیتی ہیں؟
- ۲۔ جماعت میں آنکھیں موند کر خاموش بیٹھیے۔ آس پاس کی کون کون سی آوازیں سنائی دیتی ہیں؟  
ان تمام آوازوں کی مشترکہ فہرست بناؤ کہ اس پر گفتگو کیجیے۔  
آپ جان گئے ہوں گے کہ آپ کو سنائی دینے والی ان گنت آوازوں میں  
بہت تنوع ہے۔ ان آوازوں کی اوچی-نیچی اور پسندیدہ-ناپسندیدہ اس طرح  
دوا لگ الگ درجہ بندی کیجیے۔

**آواز کس طرح پیدا ہوتی ہوگی؟**



- ۱۔ مکان میں ریڈیو، ٹیپ ریکارڈر پر گانے بننے کے دوران اسپیکر پر ہاتھ  
رکھیں تو کیا محسوس ہوتا ہے؟  
کچھ دیر بعد ریڈیو یا ٹیپ ریکارڈر بند کیجیے۔ آپ کیا محسوس کریں گے؟

۲۔ ایک ربر بینڈ لے کر تصویر میں بتائے ہوئے طریقے سے اس کا ایک سراہ پیچ کر چھوڑیے۔ آپ نے کیا دیکھا؟  
ربر بینڈ کی حرکت کے علاوہ آپ کو دوسرا اور کون سی باتیں معلوم ہوئیں؟




۱۳۶۳: تانا گیارہ بینڈ

۳۔ ایک طبلہ لے کر اس کے پردے پر تھوڑا بھوسا / رائی کے دانے یا ریت پھیلایئے۔ پردے پر انگلی سے ہمکی ضرب لگائے۔ آواز ہونے کے دوران کیا نظر آتا ہے؟ آواز بند ہونے پر کیا دیکھائی دیتا ہے؟  
اوپر کے مشاہدے سے کیا معلوم ہوتا ہے؟



۱۳۶۴: طبلہ




آواز پیدا کرنے والی چیزوں یعنی اسٹیکر کا پردہ، ربر بینڈ، طبلے کا پردہ، ان کی مخصوص انداز میں ہلچل ہوتی ہے۔ یعنی ان چیزوں میں ایک قسم کی حرکت ہوتی ہے۔ تیز حرکت سے اہنگ از پیدا ہوتا ہے یعنی شے میں ارتعاش ہوتا ہے۔

آواز پیدا کرنے کے لیے کسی چیز میں ارتعاش ہونا ضروری ہے۔ چیز کے مترعش رہنے تک ہمیں آواز سنائی دیتی ہے۔ ارتعاش کے روکنے پر آواز بھی بند ہو جاتی ہے۔

جس چیز کے ذریعے آواز پیدا ہوتی ہے اسے آواز کا منبع کہتے ہیں۔



ستار، گھنٹی، نل سے گرنے والا پانی، نیچے گر کر ٹوٹنے والی طشتری میں آوازیں کس کے ارتعاش سے پیدا ہوتی ہیں؟





آئیے، عمل کر کے دیکھیں۔



۱۳۵: برتن کے پانی کا ارتعاش اور آواز کا پیدا ہونا

پانی سے بھرا ہوا ایک برتن لیجیے۔ اس کے کنارے پر ہلکی سی ضرب لگائیے۔

آپ کو کیا نظر آتا ہے؟  
برتن کے پانی پر لہریں کیوں پیدا ہوئیں؟

آواز کیوں سنائی دیتی ہے؟

آواز کے منع کے اطراف ہوا موجود ہوتی ہے۔ آواز کے منع میں ارتعاش ہونے پر اس سے متصل ہوا کی تہہ بھی مرتعش ہوتی ہے۔ آواز کے منع سے تمام سمتوں میں آواز کے ارتعاش کی لہریں پھیل جاتی ہیں۔ ان لہروں کو ہی ‘آواز کی لہریں’ کہتے ہیں۔ یہ لہریں جب ہمارے کانوں تک پہنچتی ہیں تو کان کے جوف میں موجود نازک پرده مرتعش ہوتا ہے۔ اس ارتعاش کی وجہ سے احساس کان کے عصبی خیلات کے ذریعے دماغ تک پہنچتا ہے اور ہمیں آوازنائی دیتی ہے۔



آئیے، عمل کر کے دیکھیں۔

- ۱۔ دو غبارے لیجیے۔ ایک میں ہوا اور دوسرا میں پانی بھریے۔
- ۲۔ ہوا سے بھرا ہوا غبارہ تصویر میں بتائے ہوئے طریقے سے کان کے قریب مضبوطی سے پکڑ کر رکھیے۔ غبارے کو انگلی سے رگڑیے اور آواز سنئے۔ یہی عمل پانی سے بھرے ہوئے غبارے کے ساتھ کیجیے۔ کس غبارے سے آواز زیادہ صاف سنائی دی؟



۱۳۶: آواز کی اشاعت



- ۲۔ ایک بڑے میز کی ایک جانب آپ کھڑے رہیے اور دوسری جانب دوست کو کھڑا کیجیے۔ دوست سے کہیے کہ وہ میز پر انگلی سے ضرب لگائے۔ آپ کو مدد آوازنائی دے گی۔
- اب اپنا کان میز سے لگائیے اور دوست کو اسی طرح ضرب لگانے کے لیے کہیے۔ آپ کیا محسوس کرتے ہیں؟

ہوا، پانی یا کسی ٹھووس شے میں سے لہروں کی شکل میں سفر کر کے آواز ہمارے کانوں تک پہنچتی ہے۔ لیکن ہوا کی بہ نسبت مائع میں آواز کی اشاعت زیادہ واضح ہوتی ہے جبکہ ٹھووس شے میں یہ سب سے زیادہ واضح سنائی دیتی ہے۔ ایسا کیوں ہوتا ہے؟

آواز کی لہروں کی اشاعت مختلف واسطوں میں مختلف رفتار سے ہوتی ہے۔ آواز کی اشاعت گیس کی بہ نسبت مائع میں اور مائع کی بہ نسبت ٹھووس میں زیادہ تیز رفتار ہوتی ہے۔

### نیالفظ سیکھیے

#### آواز کی اشاعت:

آواز کے منع سے آواز کی لہروں کا تمام سمتوں میں پھیلانا آواز کی اشاعت کہلاتا ہے۔

#### آواز کی اشاعت کے واسطے:

آواز کے منع کے اطراف موجود جس شے کے ذریعے آواز کی لہریں پھیلتی ہیں اسے آواز کی اشاعت کا واسطہ کہتے ہیں۔

آئیے غور کریں۔



ایک خالی برتن میں لڑکا ہوا گھنٹا بجھنے پر کیا اس کی آواز سنائی دے گی؟

مشاهدہ کر کے بحث کیجیے۔



۱۔ شکل ۷۱۳ء دیکھ کر بتائیے کہ سب سے بھلی لگنے والی آواز کون سی ہے؟


۲۔ کن آوازوں سے لوگوں کو تکلیف ہوتی ہے؟

### شور اور صوتی آلوڈگی

اوپر آواز کرخت محسوس ہوتی ہے۔ وہ سننے میں میٹھی نہیں لگتی۔ ایسی آوازوں سے شور پیدا ہوتا ہے۔



۷۱۳ء: مختلف آوازوں



۷۱۴ء: گھر کا منظر

۱۔ اوپر کی تصویر دیکھ کر الگ الگ آوازوں کی فہرست بنائیے۔

۲۔ ایسے ماحول میں مریض کو کیسا محسوس ہوگا؟

۳۔ کیا آپ ایسے ماحول میں پڑھائی کر سکیں گے؟

صفحہ ۹۷ کی شکل میں دو واقعات کا منظر اطراف واکناف کا ہے۔ کچھ آوازیں بھلی معلوم ہوتی ہیں تو کچھ آوازیں تکلیف دہ ہوتی ہیں۔ بلند یا مسلسل آواز/شور سے اس علاقے کے لوگوں پر ان گنت مضر اثرات ہو سکتے ہیں۔ سننے کی صلاحیت کم ہو کر بہرہ پن پیدا ہو سکتا ہے۔ دماغی تھکن محسوس ہوتی ہے۔ چڑچڑاپن پیدا ہوتا ہے۔ سکون نہیں ملتا۔ اچھی طرح توجہ دے کر کام نہیں کیا جاسکتا۔ اطراف واکناف کے مسلسل شور سے ہونے والے مضر اثرات کو ہم صوتی آلوڈگی کہتے ہیں۔

صوتی آلوڈگی یعنی ساعت  
کے لیے ناقابل برداشت آواز کا  
پیدا ہونا۔



### صوتی آلوڈگی پر قابو پانے کی تدابیر

- ۱۔ گاڑیوں کے کرخت ہارن بلا ضرورت نہ بجائیں۔
- ۲۔ گھر کے ٹی وی ریڈیو کی آواز اتنی رکھیں کہ وہ صرف آپ کی حد تک ہی رہے۔
- ۳۔ سواریوں کی غیر ضروری آواز کم کرنے کے لیے ان کی باقاعدگی سے جانچ کروائیں۔
- ۴۔ کارخانے، ہوائی اڈے، ریلوے اسٹیشن، بس اسٹینڈ، آبادی سے مناسب فاصلے پر ہوں۔

### حریت انگیز

رابن اور ووڈ کاک نامی پرندے زمین میں رہنے والے کچوے کی آواز پہچان کر اپنا شکار حاصل کر لیتے ہیں۔ اس کی وجہ یہ ہے کہ ان کے سمعی اعضا انتہائی حساس ہوتے ہیں۔ ٹڈیوں کی کچھ قسمیں ہوا میں اڑتے ہوئے اپنے پیرا ایک دوسرے سے رگڑ کر آواز پیدا کرتے ہیں۔ شہد کی مکھی اور مچھر کے پروں کی حرکت سے آواز پیدا ہوتی ہے۔ کیا آپ نے ایسی آوازیں سنی ہیں؟



کچھ آوازوں سے ہم محفوظ  
ہوں تب بھی دوسروں کو ان سے  
تکلیف ہو سکتی ہے۔



- آواز کے پیدا ہونے کے لیے ارتعاش کی ضرورت ہوتی ہے۔
- آواز کی اشاعت کے لیے واسطے ضروری ہے۔
- آواز کی اشاعت گیس، مائع اور ٹھوس واسطوں کے ذریعے ہوتی ہے۔
- ناپسندیدہ، بے سری اور بلند آواز کو شور کہتے ہیں۔
- مسلسل شور کی وجہ سے صوتی آلوڈگی ہوتی ہے۔ صوتی آلوڈگی سے ہماری صحت پر بے اثرات ہوتے ہیں۔



### ۲۔ جدول مکمل کیجیے:

بے ضر	تکلیف دہ	آواز کی نوعیت
		گفتگو کرنا
		سرگوشی کرنا
		ہوائی جہاز کی آواز
		گاڑیوں کے ہارن
		ریلوے انجن
		پتوں کی سرسریہٹ
		گھوڑے کا ہنہنانا
		گھٹری کی نک نک

سرگرمی:

- آپ کے مکان کے آس پاس سنائی دینے والی کرخت / بلند آوازوں کی فہرست بنائیے۔ ان میں سے کون کون سی آوازوں کی وجہ سے صوتی آ لودگی ہوتی ہے، لکھیے۔
- جن مقامات کا 'آواز منوع علاقہ' (silent zone) کے طور پر اعلان کیا گیا ہے ان کے بارے میں معلومات حاصل کیجیے اور اس تعلق سے جماعت میں گفتگو کیجیے۔

\*\*\*



IMB1Y9

### ۱۔ خالی جگہوں میں مناسب الفاظ لکھیے:

- الف۔ آواز کی اشاعت ..... میں سے نہیں ہوتی۔  
ب۔ صوتی آ لودگی ایک ..... ہے۔  
ج۔ کان کو تکلیف دینے والی آواز کو ..... کہتے ہیں۔  
د۔ شور کا ..... پر مضر اثر ہوتا ہے۔

### ۲۔ کیا کریں گے بھلا؟

- الف۔ اگر موٹر سائیکل کا سائیلنسر خراب ہو گیا ہو تو .....  
ب۔ قریب کے کارخانے کی آواز بہت زیادہ ہو تو .....

### ۳۔ ذیل کے سوالوں کے جواب اپنے الفاظ میں لکھیے:

- الف۔ ارتعاش کسے کہتے ہیں؟  
ب۔ ٹھوں کے ذریعے آواز کی اشاعت کس طرح ہوتی ہے؟ روزمرہ زندگی کی مثالیں دے کر اسے واضح کیجیے۔  
ج۔ صوتی آ لودگی کسے کہتے ہیں؟  
د۔ صوتی آ لودگی روکنے کے لیے کیا تدابیر کریں گے؟